



प्रसार भारती  
PRASAR BHARATI  
भारतीय प्रसारण निगम  
BROADCASTING CORPORATION OF INDIA



नई दिल्ली, 14 सितंबर, 2008

## अपील

प्रिय साथियो,

हिन्दी दिवस के पावन अवसर पर मेरी शुभकामनाएं।

14 सितंबर, 1949 को संविधान सभा ने देवनागरी लिपि में लिखी जाने वाली हिन्दी को राजभाषा के रूप में स्वीकार किया था। तभी से हर वर्ष 14 सितंबर, 'हिन्दी दिवस' के रूप में मनाया जाता है। 14 सितंबर को अवकाश होने की वजह से मैं चाहूंगा कि सभी आकाशवाणी एवं दूरदर्शन के केन्द्र/कार्यालय 15 सितंबर को 'हिन्दी दिवस' मनाएं।

लोक प्रसारण में अग्रणी होने के नाते 'बहुजन हिताय, बहुजन सुखाय', राष्ट्रीय एकता और अखंडता को बनाए रखना तथा सूचना, शिक्षा और मनोरंजन प्रदान करना हमारा दायित्व है और 'आकाशवाणी' एवं 'दूरदर्शन' सदैव इसका निर्वहन करते रहे हैं। हमने सदैव इस परम्परा और जनमानस के विश्वास को बनाए रखा है। जनमानस के इस विश्वास को कायम रखते हुए अब जरूरत इस बात की है कि संघ की राजभाषा हिन्दी का दारोमदार केवल हिन्दी अधिकारियों एवं हिन्दी अनुवादकों पर न डालकर वरिष्ठतम स्तर के अधिकारियों से राजभाषा हिन्दी में ही काम करने की पहल हो और हमारे केन्द्रों/कार्यालयों में शत-प्रतिशत काम राजभाषा हिन्दी में ही हो।

मैं चाहूंगा कि इलैक्ट्रॉनिक क्रांति के इस दौर में हमारे सभी कंप्यूटरों पर हिन्दी में काम करने की सुविधा हो और उनमें उपयुक्त साफ्टवेयर लगा हो और हमारे समस्त आकाशवाणी एवं दूरदर्शन के केन्द्रों/कार्यालयों में कार्यरत सभी अधिकारी/कर्मचारी यह दृढ़ संकल्प करें कि वे अब से केवल अपना समस्त सरकारी कामकाज राजभाषा हिन्दी में ही करेंगे और राजभाषा हिन्दी में काम करने के लिए एक दूसरे को सहयोग एवं प्रोत्साहन देकर उसके अधिकाधिक प्रयोग का मार्ग प्रशस्त करते हुए एक आदर्श सरकारी कर्मचारी की भूमिका अदा करेंगे।

ह/-

(बी.एस. लाली)

मुख्य कार्यकारी, प्रसार भारती

आकाशवाणी महानिदेशालय के सभी अधिकारी/अनुभाग  
दूरदर्शन महानिदेशालय के सभी अधिकारी / अनुभाग  
आकाशवाणी/दूरदर्शन के सभी केन्द्रों/कार्यालयों के कार्यालय प्रमुख